



کعبے کے بارے میں دلچسپ معلومات

صفحہ 25



شیخ طریقت، امیر اہل سنت، بانی دعوت اسلامی، حضرت علامہ مولانا ابوالہلال

محمد الیاس عطار قادری رضوی
دامت بركاتہم
المتالیہ

مقام ابراہیم

حجر اسود

غار ثور

غار حرا

جبل احد

محراب نبوی

منبر رسول

مسجد خیف

مسجد جن

مسجد جبرائیل

مسجد نمرہ

مسجد غمامہ

مسجد جمعا

مسجد قبلتین

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰی سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

یہ مضمون ”ماشقان رسول کی 130 حکایات“ کے صفحہ 202 تا 226 سے لی گیا ہے۔

کعبے کے بارے میں دلچسپ معلومات

دعائے عطار

یا نبی! جو کوئی رسالہ ”کعبے کے بارے میں دلچسپ معلومات“ کے 25 صفحات پڑھ یا سن لے اُس کو کعبہ مشرفہ کے طواف کی بار بار سعادت عنایت فرما اور بار بار گنبد خضرا کے جلوے دکھا اور اُس کی بے حساب مغفرت فرما۔ آمین بجاہ النبی الامین صلی اللہ تعالیٰ علیہ وآلہ وسلم

درود شریف کی فضیلت

سرور کائنات، شاہ موجودات صَلَّی اللہ تعالیٰ علیہ وآلہ وسلم کا ارشاد ہے: ”جس نے مجھ پر ایک بار دُرُودِ پاک پڑھا اللہ عَزَّوَجَلَّ اُس پر دس رحمتیں بھیجتا ہے۔“ (مسلم ص ۲۱۶ حدیث ۴۰۸)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مکہ مکرمہ اَدَا اللہ شَرَفًا وَتَعْظِيْمًا کی سب سے عظیم زیارت گاہ کعبہ مشرفہ ہے۔ ہر مسلمان اس کے دیدار و طواف کیلئے بے قرار رہتا ہے۔ کعبۃ اللہ کے

بارے میں بعض دلچسپ معلومات پیش کی جاتی ہیں۔ قرآن کریم میں کئی مقامات پر کعبہ شریف کا ذکر خیر کیا گیا ہے۔ چنانچہ پارہ اول سُوْرَةُ الْبَقَرَةِ آیت 125 میں رَبُّ الْعِبَادِ عَزَّ وَجَلَّ ارشاد فرماتا ہے:

وَ اِذْ جَعَلْنَا الْبَيْتَ مَثَابَةً
لِّلنَّاسِ وَاٰمَنًا (پ ۱، البقرة: ۱۲۵) اِس گھر بولگوں کے لئے مَرَج اور امان بنایا۔

حرم میں دَرِندے شکار کا پیچھا نہیں کرتے

اس آیت کریمہ کے تحت صدرُ الا فاضل حضرت علامہ مولانا سید محمد نعیم الدین مراد آبادی رحمۃ اللہ علیہ خزانۃ العرفان میں لکھتے ہیں: (اس آیت مبرکہ کے لفظ) ”بیت“ سے کعبہ شریف مراد ہے اور اس میں تمام حرم شریف داخل۔ ”اُمن“ بنانے سے یہ مراد ہے کہ حرم کعبہ میں قتل و غارت حرام ہے یا یہ کہ وہاں شکار تک کو اُمن ہے یہاں تک کہ حرم شریف میں شیر بھڑیے بھی شکار کا پیچھا نہیں کرتے چھوڑ کر لوٹ جاتے ہیں۔ ایک قول یہ ہے کہ مومن اس میں داخل ہو کر عذاب سے مأمون (محفوظ) ہو جاتا ہے۔ حرم کو اس لئے ”حرم“ کہا جاتا ہے کہ اس میں قتل، شکار حرام و ممنوع ہے۔ (تفسیرات احمدیہ ص ۳۴) اگر کوئی مجرم بھی داخل ہو جائے تو وہاں اس سے تعزض (یعنی روک ٹوک) نہ کیا جائے گا۔ (تفسیر نسفی ص ۷۷)

کعبہ سارے جہان کے لئے راہنما ہے

اللہ رحمن کا پارہ 4 **سُورَةُ الْاٰحْزٰنِ** آیت نمبر 96 میں فرمانِ عالی شان ہے:

اِنَّ اَوَّلَ بَيْتٍ وُضِعَ لِلنَّاسِ
لَلَّذِي بِبَكَّةَ مُبَارَكًا وَهُدًى
لِّلْعٰلَمِيْنَ ﴿٦٦﴾

ترجمہ کنز الایمان: بے شک سب سے پہلا گھر جو لوگوں کی عبادت کو مقرر ہوا وہ ہے جو مکہ میں ہے، برکت والا اور سارے جہان کا راہنما۔

مفسرِ شہیر حکیم الامت حضرت مفتی احمد یار خان رحمۃ اللہ علیہ

الْعَنَانِ اس آیت کریمہ کے تحت تحریر فرماتے ہیں: اے مسلمانو! یا اے سارے انسانو! یقین سے جان لو کہ ساری رُوئے زمین پر سب سے پہلے اور سب سے افضل گھر جو لوگوں کے دینی اور دنیوی فائدوں کے لئے پیدا کیا گیا اور بنایا گیا

وہی ہے جو کہ مکہ شریف میں واقع ہے، نہ بیت المقدس جو درجے میں بھی کعبہ کے بعد ہے اور فضیلت میں بھی۔
(تفسیر نعیمی ج ۴ ص ۲۹ مختصراً)

”اللہ کا پاک گھر“ کے بارہ حُرُوف کی نسبت سے کعبہ شریف کے بارے میں 12 مَدَنی پھول

مُفَسِّرِ شہیرِ حَکِیمِ الْأُمّتِ حضرت مفتی احمد یار خان علیہ رحمۃ

الْعَالَمِین فرماتے ہیں: کعبہ مُعَظَّمہ کے فضائل بے شمار ہیں، ان میں سے کچھ
عرض کئے جاتے ہیں:

﴿۱﴾ بیت المقدس کے مشہور بانی حضرت سلیمان علیہ السلام ہیں کہ آپ نے
جَنّات سے تعمیر کرایا مگر کعبۃ اللہ کے مشہور بانی حضرت خلیل اللہ علیہ السلام

ہیں ﴿۲﴾ کعبہ مُعَظَّمہ میں مقام ابراہیم، سنگِ اسود و غیرہ ایسی قدرت کی
نشانیوں موجود ہیں جو بیت المقدس میں نہیں ﴿۳﴾ کعبہ مُعَظَّمہ پر پرندے

نہیں اُڑتے بلکہ اس کے آس پاس پھٹ (یعنی ہٹ) جاتے ہیں ﴿۴﴾ حرم
کعبہ میں بکری اور شیر ایک جگہ پانی پی لیتے ہیں، وہاں شکاری جانور بھی شکار

نہیں کرتے ﴿۵﴾ حرم کعبہ میں تاقیامت جنگ و قتال حرام ہے ﴿۶﴾ کعبہ
مُعَظَّمہ سارے حجازیوں خصوصاً مکے والوں کی پرورش کا ذریعہ ہے کہ وہ جگہ

غیر ذی زُرْع (یعنی بے آب و گیاہ) ہے، جہاں معاش کے ذرائع سب ناپید
ہیں مگر وہاں کے باشندے دوسروں سے زیادہ مزے میں ہیں، غرض کہ وہ جگہ

صرف عبادتوں کے لئے ہے ﴿۷﴾ رب تعالیٰ نے کعبہ کی حفاظت خود فرمائی کہ
فیل (یعنی ہاتھی) والوں کو ابابیل سے مروادیا ﴿۸﴾ حج ہمیشہ کعبہ ہی کا ہوا بیت

المقدس کا حج کبھی نہ ہوا ﴿۹﴾ اللہ کے آخری نبی حُصَوِّ مُحَمَّدٍ مُصْطَفٰی صَلَّی اللہُ تَعَالٰی عَلَیْہِ

والہ وسلم کعبہ معظمہ کے پاس منہ شریف میں پیدا ہوئے ﴿۱۰﴾ رب تعالیٰ نے کعبہ کے شہر ہی کو بِلَدِ اَمِيْن (یعنی امن والا شہر) فرمایا اور اسی کی قسم فرمائی کہ فرمایا: ”وَهَذَا الْبَلَدِ الْاَمِيْن“ ترجمہ کنز الایمان: اور اس امن والے شہر کی (تم) ﴿۱۱﴾ کعبہ معظمہ کے پاس ایک ”نیکی“ کا ثواب ایک لاکھ اور بیت المقدس کے پاس پچاس ہزار ﴿۱۲﴾ فرشتوں اور بہت سے انبیاء غیبیہ اسلام کا قبلہ کعبہ ہی رہا نہ کہ بیت المقدس۔ (تفسیر نعیمی، ج ۴ ص ۳۰، ۳۱)

بیمار پرندے ہوائے کعبہ سے علاج کرتے ہیں

صدر الا فاضل حضرت علامہ مولانا سید محمد نعیم الدین مراد آبادی عَلَیْہِ رَحْمَةُ اللہِ اِہْدِیْ خَزَائِنُ الْعِرْفَان میں پارہ 4 سُورَةُ الْعُرْن کی 97 ویں آیت کریمہ فِيْہِ اٰیٰتٌ بَيِّنٰتٌ (ترجمہ کنز الایمان: اس میں گھلی نشانیاں ہیں) کی تفسیر میں لکھتے ہیں: جو اس کی حرمت و فضیلت پر دلالت کرتی ہیں، اُن نشانوں میں سے بعض یہ ہیں کہ پرند کعبہ شریف کے اوپر نہیں بیٹھتے اور اس کے اوپر سے پرواز نہیں کرتے بلکہ پرواز کرتے ہوئے آتے ہیں تو ادھر ادھر ہٹ جاتے ہیں اور جو پرند بیمار ہو جاتے ہیں وہ اپنا علاج یہی کرتے ہیں کہ ہوائے کعبہ میں ہو کر گزر جائیں اسی سے انہیں شفا ہوتی ہے اور وحوش (یعنی جنگلی جانور) ایک دوسرے کو حرم میں ایذا نہیں دیتے حتیٰ کہ کتے اس سرزمین میں ہرن پر نہیں دوڑتے اور وہاں شکار نہیں کرتے اور لوگوں کے دل کعبہ معظمہ کی طرف کھینچتے ہیں اور اس کی طرف نظر کرنے سے آنسو جاری ہوتے ہیں اور ہر شب جمعہ کو ارواح اولیاء اس کے گرد حاضر ہوتی ہیں اور جو کوئی اس کی بے حرمتی کا قصد کرتا ہے برباد ہو جاتا ہے۔ (خزائن العرفان)

کعبے کی زیارت عبادت ہے

حدیث پاک میں ہے: **كَعْبَةُ مُعَظَّمَةٍ** دیکھنا عبادت، قرآنِ عظیم کو دیکھنا

عبادت ہے، اور عالم کا چہرہ دیکھنا عبادت ہے۔ (فردوس الاخبار، حدیث ۲۷۹۱ ج ۱)

ص ۳۷۶) ایک اور روایت میں ہے: زَمْرَم کی طرف دیکھنا عبادت ہے۔

(اخبار مکة للفاکھی ج ۲ ص ۱۴ حدیث ۱۱۰۵)

کعبہ قبلہ ہے

حضرت سیّدنا ابن عباس رضی اللہ تعالیٰ عنہما فرماتے ہیں: نبی کریم

ﷺ جب کعبہ شریف میں داخل ہوئے تو اُس کے گوشوں (یعنی کونوں) میں دُعا مانگی اور نماز نہ پڑھی حتیٰ کہ وہاں سے تشریف لے آئے جب نکلے تو دو رکعتیں کعبے کے سامنے پڑھیں اور فرمایا: یہ ہے قبلہ۔

(بخاری ج ۱ ص ۱۵۶ حدیث ۳۹۸)

مفسّرِ شہیر حکیمُ الْأُمّت حضرت مفتی احمد یار خان علیہ رحمۃ

الْعَالَمِ ”یہ ہے قبلہ“ کی وضاحت میں لکھتے ہیں: یعنی تاقیامت کعبہ تمام

مسلمانوں کا قبلہ ہو چکا کبھی منسوخ (CANCEL) نہ ہوگا، اس میں

لطیف (یعنی باریک) اشارہ اس طرف بھی ہو رہا ہے کہ کعبے کا ہر حصہ قبلہ ہے

سارا کعبہ نمازی کے سامنے ہونا ضروری نہیں۔ (مرۃ المناجیح، ج ۱، ص ۳۲۹)

کعبہ کے اندر نماز میں کہاں رُخ کرے؟

دعوتِ اسلامی کے اشاعتی ادارے مکتبۃ المدینہ کی مطبوعہ

1250 صفحات پر مشتمل کتاب، ”بہارِ شریعت جلد اول“ صفحہ 487 پر مسئلہ

نمبر 50 ہے: کعبہ معظمہ کے اندر نماز پڑھنی، تو جس رُخ چاہے پڑھے، کعبہ کی چھت پر بھی نماز ہو جائے گی، مگر اُس کی چھت پر چڑھنا ممنوع ہے۔

(غنیہ ص ۶۱۶ وغیرہا)

صرف تین مسجدوں کے لئے سفر کی حدیث مع تشریح

حضرت سیّدنا ابو ہریرہ رضی اللہ تعالیٰ عنہ سے روایت ہے کہ رسول اللہ

صلی اللہ تعالیٰ علیہ وسلم نے فرمایا: تین مسجدوں کے سوا اور کسی طرف گجاوے نہ

باندھے جائیں (یعنی سفر نہ کیا جائے) (۱) مسجد حرام، (۲) مسجد نبوی اور (۳) مسجد

انقصی۔ (بخاری ج ۱ ص ۴۰۱ حدیث ۱۱۸۹)

مفسرِ شہیر حکیم الامت حضرت مفتی احمد یار خان علیہ رحمۃ

اللعنان تحریر فرماتے ہیں: یعنی سوا ان مسجدوں کے کسی اور مسجد کی طرف اس

لیے سفر کر کے جانا کہ وہاں نماز کا ثواب زیادہ ہے ممنوع ہے جیسے بعض لوگ مجمعہ

پڑھنے بدایوں سے وہاں جاتے تھے تاکہ وہاں کی جامع مسجد میں ثواب زیادہ ملے

یہ غلط ہے۔ (تین کے علاوہ) ہر جگہ کی مسجد میں ثواب میں برابر ہیں۔ اس

توجیہ (دلیل) پر حدیث بالکل واضح ہے۔ بعض لوگوں نے اس کے معنی یہ سمجھے کہ سوا ان تین مسجدوں کے کسی اور مسجد کی طرف سفر ہی حرام ہے۔ لہذا عرس، زیارت قبور وغیرہ کے لیے سفر حرام۔ اگر یہ مطلب ہو تو پھر تجارت، علاج، دوستوں کی ملاقات، علم دین سیکھنے وغیرہ تمام کاموں کے لیے سفر حرام ہوں گے اور یہ حدیث، قرآن کے خلاف ہی ہوگی اور دیگر احادیث کے بھی، رب عَزَّوَجَلَّ فرماتا ہے :

قُلْ سِيرُوا فِي الْأَرْضِ ثُمَّ
انظُرُوا كَيْفَ كَانَ عَاقِبَةُ
الْمُكَذِّبِينَ ۝ (پ ۷، الانعام: ۱۱) انجام ہوا۔

”مرقاۃ“ نے اسی جگہ اور ”مشامی“ نے (باب) ”زیارت قبور“ میں فرمایا کہ ”چونکہ ان تین مساجد کے سوا تمام مسجدیں ثواب میں برابر ہیں اس لیے اور مسجدوں کی طرف (زیادہ ثواب حاصل کرنے کی نیت سے) سفر ممنوع ہے اور اولیاء اللہ کی قبریں فیوض و برکات میں مختلف ہیں، لہذا زیارت قبور کے لیے سفر جائز۔“

(مرآۃ المنجیح ج ۱ ص ۴۳۱، مرقاۃ ج ۲ ص ۳۹۷ تحت الحدیث ۶۹۳، رد المحتار ج ۳ ص ۱۷۸)

ولادت کی خوشی میں کعبے پر جھنڈا

سیدتنا آمنہ رضی اللہ تعالیٰ عنہا فرماتی ہیں: میں نے دیکھا کہ تین جھنڈے نصب کئے گئے۔ ایک مشرق میں، دوسرا مغرب میں، تیسرا کعبے کی چھت پر اور نخی رحمت صلی اللہ تعالیٰ علیہ والہ وسلم کی ولادت ہوئی۔

(خصائص کبریٰ ج ۱ ص ۸۲ مختصراً)

روح الامیں نے گاڑا کعبے کی چھت پہ جھنڈا

تا عرش اُڑا پھر برا صبح شب ولادت (ذوقِ نعت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

کعبے کی ایک زبان اور دو ہونٹ ہیں

شہنشاہِ خوش خصال، پیکرِ حُسن و جمال صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ عالیشان ہے: بے شک کعبے کی ایک زبان اور دو ہونٹ ہیں اور اس نے شکایت کرتے ہوئے عرض کی: یا رب عزوجل! میری طرف بار بار آنے والے اور میری زیارت کرنے والے کم ہو گئے ہیں۔ تو اللہ عَزَّوَجَلَّ نے وحی فرمائی: میں خُشوع و خُضوع اور سجدے کرنے والا انسان پیدا فرمانے والا ہوں جو تیرا اس طرح مُشتاق (یعنی شوق رکھنے والا) ہوگا جس طرح کبوتری اپنے انڈوں کی مُشتاق (یعنی شوق رکھنے والی) ہوتی ہے۔ (معجم اوسط ج ۴ ص ۳۰۵ حدیث ۶۰۶۶)

لشکرِ سلیمان اور کعبہ

دعوتِ اسلامی کے اشاعتی ادارے مکتبۃ المدینہ کی مطبوعہ 561 صفحات پر مشتمل کتاب ”ملفوظاتِ اعلیٰ حضرت“ صفحہ 130 پر ہے:

حضرت سلیمان علیہ السلام کا تخت ہوا پر اڑتا جا رہا تھا جب کعبہ معظمہ سے گزرا تو کعبہ رویا اور بارگاہِ احدیت میں (یعنی اللہ عزوجل کے حضور) عرض کی کہ ایک نبی تیرے انبیاء سے اور ایک لشکر تیرے لشکروں سے نذرانہ مجھ میں اُترا، نہ نماز پڑھی۔ اس پر ارشادِ باری تعالیٰ ہوا: نہ رو! میں تیرا حج اپنے بندوں پر فرض کروں گا جو تیری طرف ایسے ٹوٹیں گے جیسے پرند اپنے گھونسلے کی طرف اور ایسے روتے ہوئے دوڑیں گے جس طرح اونٹنی اپنے بچے کے شوق میں اور تجھ (یعنی تیرے شہر) میں نئی آخر الزماں (صلی اللہ تعالیٰ علیہ وآلہ وسلم) کو پیدا کروں گا جو مجھے سب انبیاء (علیہم السلام) سے زیادہ پیارا ہے۔ (تفسیر بغوی ج ۳ ص ۳۵۱ ملخصاً)

کعبہ سونے کی زنجیروں میں باندھ کر محشر میں لایا جائے گا

حضرت سیدنا وہب بن مُنبہ رحمۃ اللہ تعالیٰ علیہ فرماتے ہیں: ”تورات شریف“ میں ہے کہ اللہ عزوجل بروزِ قیامت اپنے سات لاکھ مقرب فرشتوں کو بھیجے گا جن میں سے ہر ایک کے ہاتھ میں سونے کی ایک زنجیر ہوگی اللہ عزوجل فرمائے گا: ”جاؤ! اور کعبہ ان زنجیروں میں باندھ کر محشر کی طرف لے آؤ،“ فرشتے جائیں گے اُسے زنجیروں سے باندھ کر کھینچیں گے اور ایک فرشتہ پکارے

گا: ”اے کعبۃ اللہ! چل۔“ تو کعبہ مبارکہ کہے گا: ”میں نہیں چلوں گا جب تک میرا سواں پورا نہ ہو جائے۔“ فُضائے آسمانی سے ایک فرشتہ پکارے گا: ”تو سوال کرا!“ تو کعبہ بارگاہِ الہی میں عرض کرے گا: ”اے اللہ عَزَّوَجَلَّ! تو میرے پڑوس میں مدفون مؤمنین کے حق میں میری شفاعت قبول فرما۔“ تو کعبہ شریف ایک آواز سنے گا: ”میں نے تیری درخواست قبول فرمائی۔“ حضرت سیدنا وَہب بن مُنیہ رَحْمَةُ اللہِ تَعَالٰی عَلَیْہِ فرماتے ہیں: ”پھر مَکَّہ مکرمہ رَاوَعًا اللہ شَرِفاً وَتَحْفِیظًا میں دُفن ہونے والوں کو اُٹھایا جائے گا جن کے چہرے سفید ہوں گے۔ وہ سب احرام کی حالت میں کعبے کے گرد جمع ہو کر تَلِیَہ (یعنی لبیک) کہہ رہے ہوں گے۔ پھر فرشتے کہیں گے: اے کعبہ! اب چل۔ تو وہ کہے گا: ”میں نہیں چلوں گا، جب تک کہ میری درخواست قبول ہو جائے۔“ تو فُضائے آسمانی سے ایک فرشتہ پکارے گا: ”تو مانگ، تجھے دیا جائے گا۔“ تو کعبہ شریف کہے گا: ”اے اللہ عَزَّوَجَلَّ! تیرے گنہگار بندے جو اکٹھے ہو کر دُور دُور سے غبارِ آلود میرے پاس آئے۔ انہوں نے اپنے اہل و عیال اور آخباب کو چھوڑا، انہوں نے فرمانبرداری اور زیارت کے شوق میں نکل کر تیرے حکم کے مطابق مناسکِ حج ادا کئے، تو میں تجھ سے سوال کرتا ہوں کہ ان کے حق میں میری شفاعت قبول فرما، ان کو قیامت کی گھبراہٹ سے اُمن عنایت فرما اور انہیں میرے گرد جمع کر دے۔“ تو ایک فرشتہ ندا دے گا: اے کعبہ ان میں ایسے لوگ بھی ہوں گے جنہوں نے تیرے طواف کے بعد گناہوں کا ارتکاب کیا ہوگا اور ان پر اصرار

کر کے اپنے اوپر جہنم واجب کر لیا ہوگا۔ تو کعبہ عرض کرے گا: ”اے اللہ
 عَزَّوَجَلَّ! ان گنہگاروں کے حق میں بھی میری شفاعت قبول فرما جن پر جہنم واجب
 ہو چکا ہے۔“ تو اللہ عَزَّوَجَلَّ فرمائے گا: ”میں نے اُن کے حق میں تیری شفاعت
 قبول فرمائی۔“ تو وہی فرشتہ ندا کرے گا: جس نے کعبے کی زیارت کی تھی وہ
 دیگر لوگوں سے الگ ہو جائے۔ اللہ عَزَّوَجَلَّ ان سب کو کعبے کے گرد جمع کر دے
 گا۔ ان کے چہرے سفید ہوں گے اور وہ جہنم سے بے خوف ہو کر طواف کرتے
 ہوئے تَلْبِیہ کہیں گے۔ پھر فرشتہ پکارے گا: اے کعبۃ اللہ! چل۔ تو کعبہ
 شریف (اس طرح) تَلْبِیہ کہے گا: ”لَبَّيْكَ اَللّٰهُمَّ لَبَّيْكَ، وَالْخَيْرُ كُلُّهُ،
 بِيَدَيْكَ، لَبَّيْكَ لَا شَرِيكَ لَكَ لَبَّيْكَ، اِنَّ الْحَمْدَ وَالنِّعْمَةَ
 لَكَ وَالْمُلْكَ لَا شَرِيكَ لَكَ،“ پھر فرشتے اُس کو پہنچ کر میدان
 محشر تک لے جائیں گے۔ (الروض الفائق ص ۶۶)

بروز قیامت کعبہ مشرفہ دُہن کی طرح اٹھایا جائے گا

منقول ہے کہ اللہ عَزَّوَجَلَّ نے بیت اللہ سے وعدہ فرمایا کہ ہر سال
 چھ لاکھ افراد اس کا حج کریں گے، اگر کم ہوئے تو اللہ تعالیٰ فرشتوں کے ذریعے
 ان کی کمی پوری فرمادے گا۔ اور بروز قیامت کعبہ مشرفہ رَاغَا اللّٰهُ شَرَّفًا لِّاَوْتَاعِيْنَا
 پہلی رات کی دُہن کی طرح اٹھایا جائے گا تو جن لوگوں نے اس کا حج کیا وہ
 اس کے پردوں کے ساتھ لٹکے ہوں گے اور اس کے گرد طواف کر رہے ہوں گے
 یہاں تک کہ یہ (یعنی کعبہ شریف) جنت میں داخل ہوگا تو وہ بھی اُس کے ساتھ

داخل ہو جائیں گے۔ (احیاء العلوم ج ۱ ص ۳۲۴)

تصدّق ہو رہے ہیں لاکھوں بندے، گردِ پتھر پتھر کر
طوافِ خانہ کعبہ عجب دلچسپ منظر ہے (ذوقِ نعت)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد طواف کے فضائل

پارہ ۱۷ سُورَةُ الْحَجِّ آیت ۲۹ میں اللہ عَزَّوَجَلَّ کا فرمانِ عالیشان ہے:

وَلِيَطَّوَّفُوا بِالْبَيْتِ الْعَتِيقِ ﴿۲۹﴾ ترجمہ کنز الایمان: اور اس آزاد گھر کا

(پ ۱۷، حج: ۲۹) طواف کریں۔

طواف کی ابتداء کیسے ہونی؟

مفسرِ شہیر حکیم الأُمّت حضرت مفتی احمد یار خان عَلَیْہِ رَحْمَةُ اللہِ تَعَالٰی

”تفسیرِ نعیمی“ میں نقل فرماتے ہیں: ”(صاحبِ تفسیر) رُوحُ البیان اور (صاحبِ تفسیر)

عزیزی نے فرمایا کہ زمین سے پہلے پانی ہی پانی تھا۔ قدرتی طور پر دو ہزار سال

پہلے کعبہ کی جگہ اس پر سفید جھاگ پیدا ہوا کچھ روز میں اس کو پھیلا کر زمین کر دیا

گیا پھر جب فرشتوں کو رب (عَزَّوَجَلَّ) نے آدم عَلَیْہِ السَّلَام کی پیدائش کی خبر دی تو

انہوں نے اپنا خلافت کا استحقاق (یعنی حق دار ہونے کا دعویٰ) پیش کیا اور آدم عَلَیْہِ

السَّلَام کی پیدائش کی حکمت پوچھی۔ مگر اس جُبرأت کی معذرت میں توبہ کی نیت

سے سات برس عرشِ اعظم کا طواف کیا، حکمِ الہی ہوا کہ زمین میں بھی اسی

جھاگ کی جگہ نشان لگا دو جہاں میرے بندے خطا کر کے اس کے طواف سے مجھے راضی کیا کریں۔ (تفسیر نعیمی ج ۱ ص ۶۴۱، تفسیر روح البیان ج ۱ ص ۲۳۰)

طواف میں ہر قدم کے بدلے دس نیکیاں اور.....

حضرت سیدنا عبد اللہ بن عمر رضی اللہ تعالیٰ عنہما فرماتے ہیں کہ میں نے رسول اللہ صلی اللہ تعالیٰ علیہ وآلہ وسلم کو فرماتے سنا کہ جس نے رگن کر طواف کے سات پھیرے کئے اور پھر دو رکعتیں ادا کیں تو یہ ایک غلام آزاد کرنے کے برابر ہے۔ اور طواف کرتے ہوئے آدمی کے ہر قدم کے بدلے اس کے لئے دس نیکیاں لکھی جاتی ہیں اور اس کے دس گناہ مٹا دیئے جاتے ہیں اور دس درجات بلند کر دیئے جاتے ہیں۔ (مسند امام احمد بن حنبل ج ۲ ص ۲۰۲ حدیث ۴۴۶۲)

غلام آزاد کرنے کے برابر ثواب

رسول اللہ صلی اللہ تعالیٰ علیہ وآلہ وسلم نے ارشاد فرمایا: جو بیٹ اللہ کے طواف کے سات پھیرے کرے اور اُس میں کوئی نغو (یعنی بیہودہ) بات نہ کرے تو یہ ایک غلام آزاد کرنے کے برابر ہے۔ (العجم الکبیر ج ۲ ص ۳۶۰ حدیث ۸۴۵)

غلام آزاد کرنے کی فضیلت

فرمانِ مصطفیٰ صلی اللہ تعالیٰ علیہ وآلہ وسلم ہے: ”جو شخص مسلمان غلام کو آزاد کرے گا اُس (غلام) کے ہر عضو کے بدلے میں اللہ عزوجل اُس (آزاد کرنے والے) کے ہر عضو کو جہنم سے آزاد فرمائے گا۔“ حضرت سیدنا سعید بن مرجانہ رضی

اللہ تعالیٰ عنہ فرماتے ہیں: میں نے جب سیدنا زین العابدین رضی اللہ تعالیٰ عنہ کی خدمتِ عالی میں یہ حدیثِ پاک سنائی تو آپ رضی اللہ تعالیٰ عنہ نے اپنا ایک ایسا غلام آزاد کر دیا جس کی حضرت سیدنا عبد اللہ بن جعفر رضی اللہ تعالیٰ عنہما دس ہزار درہم قیمت لگا چکے تھے۔
(بخاری ج ۲ ص ۱۶۰ حدیث ۲۵۱۷)

روزانہ 120 رَحْمَتوں کا نزول

حضرت سیدنا ابن عباس رضی اللہ تعالیٰ عنہما سے روایت ہے کہ نبی رحمت، شفیعِ اُمت، صَلَّی اللہ تعالیٰ علیہ و آلہ وسلم نے ارشاد فرمایا: بَيْتُ الْحَرَامِ کا حج کرنے والوں پر ہر روز اللہ عَزَّوَجَلَّ 120 رَحْمَتیں نازل فرماتا ہے 60 طواف کرنے والوں کے لئے اور 40 نماز پڑھنے والوں کے لئے اور 20 نظر کرنے والوں کے لئے۔ (التَّوْغِيْبُ وَالتَّرْهِيْبُ ج ۲ ص ۱۲۳ حدیث ۶) یاد رکھئے! اس حدیثِ پاک میں بیان کردہ فضیلت صرف حاجیوں کے لئے ہے۔

پچاس مرتبہ طواف کرنے کی عظیم فضیلت

حضرت سیدنا ابن عباس رضی اللہ تعالیٰ عنہما سے روایت ہے کہ مدینہ کے سلطان، رَحْمَتِ عالمیان، مَرْوَرِ فِثَانِ صَلَّی اللہ تعالیٰ علیہ و آلہ وسلم کا فرمانِ عَظَمَتِ نِشَانِ ہے: جس نے 50 مرتبہ طواف کیا گناہوں سے ایسا نکل گیا جیسے آج اپنی ماں سے پیدا ہوا۔
(ترمذی ج ۲ ص ۲۴۴ حدیث ۸۶۷)

طواف نماز
کی طرح ہے

حضرت سیدنا ابن عباس رضی اللہ تعالیٰ عنہما سے روایت ہے کہ سرور کائنات، شہد موجودات صَلَّی اللہ تعالیٰ علیہ والہ وسلم نے ارشاد فرمایا: بیٹ اللہ کے

گرد طواف نماز کی طرح ہے سوائے اس کے کہ تم اس میں کلام کر سکتے ہو، تو جو طواف میں کلام کرے تو اچھا بنی کلام کرے۔ (ترمذی ج ۲ ص ۲۸۶ حدیث ۹۶۲)

مفسر شہیر حکیم الْأُمْتُ حضرت مفتی احمد یار خان عَلَیْہِ رَحْمَةُ اللہِ فرماتے ہیں: ”طواف بھی نماز کی طرح بہترین عبادت ہے۔ علماء فرماتے ہیں کہ مکے والوں کے لیے (نفل) نماز (نفل) طواف سے افضل ہے اور باہر والوں کے لیے (نفل) طواف (نفل) نماز سے افضل کہ انہیں اس خاص زمانے ہی میں طواف میسر ہوتا ہے۔“ (مراۃ ج ۴، ص ۱۳۲)

طواف کعبہ کے لئے
وضو واجب ہے

وضو نہ ہو تو نماز و سجدہ تلاوت اور قرآن شریف پڑھنے کے لئے وضو کرنا فرض ہے اور خانہ کعبہ کے طواف کے لئے وضو واجب ہے۔ (بہار شریعت ج ۱ ص ۳۰۱-۳۰۲)

مسجد خیف

مسجد جن

مسجد جہر آنہ

مسجد نمرہ

مسجد غمامہ

مسجد حمراء

مسجد شہین

شدید گرمی میں طواف کی فضیلت

حضرت علامہ محمد ہاشم ٹھٹھوی علیہ رحمۃ اللہ القوی
نقل کرتے ہیں، فرمانِ مصطفیٰ صلی اللہ تعالیٰ علیہ
والہ وسلم ہے: جس نے خاموش، ذکرِ الہی کے
ساتھ، شدت کی گرمی میں، طواف اس طرح کیا کہ نہ کلام کیا، نہ کسی کو ایذا دی اور ہر
شوط (یعنی پھیرے) پر استلام کیا تو ہر قدم پر ستر ہزار نیکیاں لکھی جائیں گی۔ ستر
ہزار گناہ مٹو ہوں گے اور ستر ہزار درجے بلند ہوں گے۔ (کتاب الحج ص ۲۸۰)

برسات میں طواف کی فضیلت

حدیث پاک میں ہے: جس نے برسات
میں طواف کے سات چکر لگائے اُس کے
سابقہ (یعنی پچھلے) گناہ بخش دیئے جاتے ہیں۔

(قوۃ القلوب ج ۲ ص ۱۹۸)

جب ہم بارش میں طواف کر چکے تو

حضرت سیدنا ابو عقیل رضی اللہ تعالیٰ عنہ
فرماتے ہیں کہ ایک مرتبہ میں نے بارش
کے دوران حضرت سیدنا انس بن مالک
رضی اللہ تعالیٰ عنہ کے ساتھ بیت اللہ شریف کا طواف کیا۔ جب ہم طواف مکمل
کرنے کے بعد ”مقامِ ابراہیم“ پر حاضر ہوئے اور دو رکعتیں ادا کیں تو حضرت
سیدنا انس رضی اللہ تعالیٰ عنہ نے ہم سے فرمایا کہ ”نئے ہرے سے عمل شروع کرو

کیونکہ تمہاری مغفرت ہو چکی ہے۔“ پھر فرمایا کہ جب ہم نے حضور پاک، صاحبِ لولاک، سیاحِ افلاک صَلَّی اللہ تعالیٰ علیہ والہ وسلم کے ساتھ بارش کے دوران طواف کیا تھا تو آپ صَلَّی اللہ تعالیٰ علیہ والہ وسلم نے ہم سے اسی طرح فرمایا تھا۔
(ابن ماجہ ج ۳ ص ۴۲۳ حدیث ۳۱۱۸)

دعوتِ اسلامی کے اشاعتی ادارے مکتبۃ المدینہ کی مطبوعہ 561 صفحات پر مشتمل کتاب، ”ملفوظاتِ اعلیٰ حضرت“ صفحہ

اعلیٰ حضرت نے بارش میں طواف کی کیا

209 پر ہے: جب اواخرِ محرم (یعنی محرم الحرام کے آخری دنوں) میں بِفَضْلِهِ تَعَالٰی صحت ہوئی۔ وہاں ایک سُلطانی حُجَّام ہے میں اُس میں نہایا۔ باہر نکلا ہوں کہ اُبڑ (یعنی بادل) دیکھا، حرم شریف پہنچتے پہنچتے برسناس شروع ہوا۔ مجھے حدیث یاد آئی کہ ”جو مینہ (یعنی برسات) برستے میں طواف کرے وہ رَحْمَتِ الہی میں تیرتا ہے۔“ فوراً سنگِ اسود شریف کا بوسہ لے کر بارش ہی میں سات پھرے طواف کیا، بخار پھر عود کر (یعنی واپس) آیا۔ مولانا سید اسماعیل نے فرمایا: ”ایک ضعیف حدیث کے لئے تم نے اپنے بدن کی یہ بے احتیاطی کی!“ میں نے کہا: ”حدیث ضعیف ہے مگر امید بِحَمْدِ اللہِ تَعَالٰی قوی (یعنی طاقتور) ہے۔“ یہ طواف بِحَمْدِ اللہِ تَعَالٰی بہت مزے کا تھا۔ بارش کے سبب طائفین (یعنی طواف

کرنے والوں) کی وہ کثرت نہ تھی۔ (ملفوظات اعلیٰ حضرت، حصہ دوم ص ۲۰۹)

میٹھے میٹھے اسلامی بھائیو! اعلیٰ حضرت

رَحْمَةُ اللهِ تَعَالٰی عَلَیْہِ کے دور میں حاجیوں کی

تعداد بہت کم ہوتی تھی مگر آج کل کافی بڑھ

آج کل بارش میں
طواف کی دشواریاں

چکی ہے۔ لہذا بارش کے اندر طواف میں ٹھیک ٹھاک ٹیگم ہوتا ہے، اس میں

مردوں اور عورتوں کا اختلاط، بے احتیاطیوں کی وجہ سے بے پردگیوں، بے

ستر یوں کے معاملات، میزاب رحمت سے خطیم شریف میں نچھاور ہونے والے

پانی میں غسل کرنے والوں اور والیوں کی لپک جھپک وغیرہ سب کچھ ہوتا ہے،

لہذا ایسے موقع پر حاجیوں کو خوب غور کر لینا چاہئے کہ کہیں مُسْتَحَب پر عمل کرتے

کرتے گناہوں میں نہ جا پڑیں۔ اگر عورتوں سے بدن کمرائے بغیر بارش

میں طواف ممکن نہ ہو تو تب تو جان بوجھ کر ایسا کرنے والے ثواب کے حقدار

ہونے کے بجائے گنہگار ہونگے۔ ہاں جن دنوں بھیر نہ ہو، موقع ملنے پر بارش

میں طواف کی سعادت ضرور حاصل کرنی چاہئے۔

دینے میں چلوں مکے کی گلیوں میں پھروں یا رب!

میں بارش میں طواف خانہ کعبہ کروں یا رب!

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

صفا مروہ

یہ دونوں پہاڑ اللہ عزوجل کی نشانیوں میں سے ہیں، چنانچہ اللہ تعالیٰ پارہ 2

سُورَةُ الْبَقَرَةِ آیت نمبر 158 میں ارشاد فرماتا ہے:

إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوْ اعْتَبَرَ فَلَا جُنَاحَ عَلَيْهِ أَنْ يَطَّوَّفَ بِهِمَا وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلِيمٌ ﴿٥٨﴾

ترجمہ کنز الایمان: بیشک صفا اور مروہ اللہ کے نشانوں سے ہیں تو جو اس گھر کا حج یا عمرہ کرے اس پر کچھ گناہ نہیں کہ ان دونوں کے پھیرے کرے اور جو کوئی بھلی بات اپنی طرف سے کرے تو اللہ نیکی کا

(پ ۲، البقرة: ۱۵۸) صلہ دینے والا خبردار ہے۔

مفسر شہیر حکیم الأمت حضرت مفتی احمد

یار خان علیہ رحمۃ اللہ فرماتے ہیں: پچھلے زمانے

میں ایک شخص تھا اسف اور ایک عورت تھی نائلہ،

انہوں نے خانہ کعبہ میں ایک دوسرے کو بدعتی سے ہاتھ لگایا۔ عذاب الہی سے

دونوں شہر ہو (یعنی ہت بن) گئے اور عبرت کے لئے ”اسف“ کو تو صفا پہاڑ پر

رکھ دیا گیا اور ”نائلہ“ کو مروہ پر تاکہ لوگ انہیں دیکھ کر یہاں گناہ کے خیال سے

بچیں، کچھ زمانے کے بعد جب جہالت کا زور ہوا تو لوگوں نے ان کی پرستش

مزد و عورت
پتھر بن گئے

شروع کر دی کہ جب صفا اور مروہ کے درمیان دوڑتے تو تعظیم کے ارادے سے انہیں چھو لیتے، مسلمانوں (صحابہ کرام) کو صفا مروہ کے درمیان دوڑنا ناپسند ہوا کیونکہ اس میں پُست پرستوں اور بُت پرستی سے مشابہت تھی۔ تب یہ آیت کریمہ اُتری جس میں اُن کی تسلی فرمائی گئی کہ تمہارا یہ کام (یعنی سعی کرنا) رضائے الہی کے لئے ہے، تم اس میں خرچ نہ سمجھو۔ (تفسیر نعیمی ج ۲ ص ۹۷)

حکم الہی سے حضرت سیدنا ابراہیم خلیل اللہ علی نبینا وعلیہ الصلوٰۃ والسلام کھجوروں کی ایک ٹوکری،

کچھ روٹی کے ٹکڑے اور پانی کا مشکیزہ دے کر سیدنا ہاجرہ رضی اللہ تعالیٰ عنہا اور اپنے دودھ پیتے لخت جگر حضرت سیدنا اسمعیل علی نبینا وعلیہ الصلوٰۃ والسلام کو بے آب و گیاہ میدان میں چھوڑ کر واپس تشریف لے گئے۔ مُفسرِ شہیر حکیم الامت حضرت مفتی احمد یار خان علیہ رحمۃ اللہ فرماتے ہیں: جب تک خرما (یعنی کھجوریں) اور پانی رہا حضرت ہاجرہ (رضی اللہ تعالیٰ عنہا) اطمینان سے گزر کرتی اور فرزند کو دودھ پلاتی رہیں مگر پانی ختم ہونے پر پیاس نے ستایا، لخت جگر نے بے اختیار رونا شروع کر دیا اپنی توانائی فکر نہ ہوئی مگر نورِ نظر کی بے قراری دیکھی نہ گئی، اُنھیں اور صفا پر چڑھیں کہ شاید کہیں پانی کا نشان ملے مگر نہ ملا مایوس ہو کر

نیچے اتریں، مروہ پہاڑ کی طرف روانہ ہوئیں مگر نظر فرزند پر تھی، راہ کے کچھ حصے میں فرزند سے آڑ ہو گئی تو آپ اسے جلد طے کرنے کے لیے دوڑ کر چلیں، اس آڑ سے نکل جانے پر پھر آہستہ چلیں، یہاں تک کہ ”مروہ“ پر پہنچ گئیں وہاں چڑھ کر بھی پانی کہیں نہ دیکھا پھر ”صفا“ کی طرف روانہ ہوئیں۔ اسی طرح سات چکر کیے ہر دفعہ درمیان میں دوڑتی تھیں (صفا و مروہ کی سعی اسی کی یادگار ہے) اخیر بار ”مروہ“ پر چڑھیں تو ایک ہیبت ناک آواز کان میں پڑی! ڈر کر فرزند کے پاس آئیں دیکھا کہ وہ روتے میں اپنی ایڑیاں زمین پر رگڑ رہے ہیں جس سے شیریں (یعنی میٹھے) پانی کا چشمہ جاری ہے! بہت خوش ہوئیں اور اس کے گرد مٹی جمع کر کے فرمانے لگیں: يَا مَاءُ زَمْ زَمْ (یعنی) ”اے پانی! تھہر تھہر“ اس لیے اس کا نام آبِ زم زم ہوا۔

(تفسیر نعیمی ج ۱ ص ۶۹۴)

اس میں زم زم ہو کہ تھم تھم اس میں جم جم ہو کہ بیش

کثرت کوثر میں زم زم کی طرح کم کم نہیں (حدائق بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مقام ابراہیم کا قرآن کریم میں ذکر کیا گیا ہے چنانچہ پارہ اول سورۃ البقرہ

آیت 125 میں ارشاد ہوتا ہے:

مسجد خیف

مسجد جن

مسجد جمرانہ

مسجد نمرہ

مسجد غمامہ

مسجد حمراء

مسجد شہین

وَ اتَّخِذُوا مِنْ مَّقَامِ إِبْرَاهِيمَ
مُصَلًّى

ترجمہ کنز الایمان : اور ابراہیم کے
کھڑے ہونے کی جگہ کو نماز کا مقام بناؤ۔

”مقام ابراہیم“ جتنی پتھر ہے۔ حضرت سیدنا ابراہیم خلیل اللہ علیہ السلام

وَعَلَيْهِ السَّلَام اس پر تین مرتبہ کھڑے ہوئے : (۱) اس مبارک پتھر پر

کھڑے ہوئے اور آپ علیہ السلام نے آپ علیہ السلام کی بہو (زوجہ سیدنا اسماعیل علیہ السلام)

نِیپنا وعلیہ السلام نے آپ علیہ السلام کا سر انور ڈھلایا

(۲) تعمیر کعبہ کے وقت جب دیواریں اونچی ہوئیں سیدنا ابراہیم خلیل اللہ علیہ السلام

نِیپنا وعلیہ السلام نے سیدنا اسماعیل علیہ السلام سے فرمایا :

کوئی پتھر لاؤ تاکہ اُس پر کھڑے ہو کر دیوار بنائیں۔ سیدنا اسماعیل علیہ السلام

الصلوة والسلام پتھر کی تلاش میں ”جبل ابی قیس“ پر تشریف لے گئے۔ راہ میں

حضرت سیدنا جبریل علیہ السلام ملے اور کہا کہ آئیے میں آپ کو ایک

پتھر بتاؤں جو آدم علیہ السلام کے ساتھ دنیا میں آیا اور اسے ادریس علیہ السلام

نے ”طوفان نوحی“ کے خوف سے اس پہاڑ میں دفن کر دیا ہے، اس جگہ چھوئے

بڑے دو پتھر مدفون ہیں چھوئے کو تو کعبہ کی دیوار میں دروازے کے قریب لگا

دو کہ ہر طواف کرنے والا اس کو چومے یعنی سنگِ اسود اور بڑے برابر ابراہیم علیہ السلام

السلام کھڑے ہو کر عمارت بنائیں۔ چنانچہ آپ علیہ السلام

مقام ابراہیم

حجر اسود

غار ثور

غار حرا

جبل احد

محراب نبوی

منبر رسول

دونوں پتھر لے آئے اور یہ پیغامِ الہی بھی پہنچایا ابراہیم عَلَیْہِ السَّلَام نے حَمّ الہی کے مطابق سنگِ اشود کو تو ایک گوشے میں لگا دیا اور بڑے پر کھڑے ہو کر تعمیر کا کام جاری کیا جس قدر عمارت بلند ہوتی جاتی تھی یہ پتھر بھی اونچا ہوتا جاتا تھا یہاں تک کہ آپ عَلَیْہِ السَّلَام تعمیر سے فارغ ہوئے۔

(تفسیر نعیمی ج ۱ ص ۶۸۰)

ہوتے کہاں غلیل بنا کعبہ و منیٰ

لواک والے! صاحبی سب تیرے گھر کی ہے (مدائن بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

یہ جنتی پتھر ہے، حدیثِ پاک میں ہے: رُکن (یعنی

حجرِ اشود) اور مقامِ (ابراہیم) دو جنتی یا قوت ہیں۔

پہلے بیٹ نورانی تھے۔ اللہ تعالیٰ نے ان کا نور محو

حجرِ اشود

کر (یعنی چھپا) دیا اگر ایسا نہ ہوتا تو یہ مشرق و مغرب کو چمکاتے۔ (تفسیر نعیمی ج ۱ ص

۶۳۰) ایک اور روایت میں ہے: جب سنگِ اشود دیوارِ کعبہ میں قائم کیا گیا تو اس

کی روشنی چاروں طرف دور تک جاتی تھی جہاں تک اس کی روشنی پہنچی وہاں تک

حرم کی حد و مقرر ہوئیں جس میں شکار کرنا منع ہے اور سنگِ اشود کا رنگ

بالکل سفید تھا گنہگاروں کے ہاتھوں سے سیاہ ہو گیا۔ (ایضاً ص ۶۸۰، ۶۸۱) حضور

سید عالم ﷺ نے اے چوما ہے۔ فاروقِ اعظم رضی اللہ تعالیٰ عنہ نے فرمایا: اے حجرِ اسود! میں جانتا ہوں تو پتھر ہے، نفع و نقصان کا مالک نہیں، اگر میں نے رسول اللہ ﷺ کو تجھے چومتے نہ دیکھا ہوتا تو تجھے کبھی نہ چومتا۔ (بلد الامین ص ۶۱) فرمانِ مصطفیٰ ﷺ: روزِ قیامت یہ پتھر اٹھایا جائے گا، اس کی دو آنکھیں ہوں گی جس سے دیکھے گا، زبان ہوگی جس سے بولے گا اور اپنے اسلام کرنے والے کے حق میں گواہی دے گا۔ (ترمذی ج ۲ ص ۲۸۶ حدیث ۹۶۳)

4. حَجَرِ اسود کی خصوصیات

✽ اس کا مس کرنا (یعنی چھونا) گناہوں کو مٹاتا ہے ✽ اعلانِ نبوت سے پہلے بھی یہ پتھر مبارک شاہِ خیر الانام ﷺ کو سلام کہتا تھا ✽ اس پتھر شریف کو پھر ایک مرتبہ اپنی اصل شکل پر کر دیا جائے گا ✽ قیامت کے دن اس کا حجم (یعنی جسامت) جیکب ابلیس جتنا ہوگا۔ (بلد الامین ص ۶۲ و الجامع اللطیف لابن ظہیرہ ص ۳۷، ۳۸)

کالک جبین کی سجدہ در سے چھڑاؤ گے

مجھ کو بھی لے چلو یہ تمنا حجر کی ہے (حدائقِ بخشش)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اسلام کی خوبی

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: مِنْ
حُسْنِ اِسْلَامِ الْمَرْءِ تَرْكُهُ مَا لَا يَحْتَنِیْہِ۔
یعنی آدمی کے اسلام کی خوبیوں میں سے
یہ خوبی ہے کہ وہ ہر بے مقصد اور فضول
کام چھوڑ دے۔

(ترمذی، ۴/۱۴۲ حدیث: ۲۳۴۴)



فیضانِ مدینہ، محلہ سوداگران، پرانی سبزی منڈی کراچی

UAN +92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net